
Acharyapadavalambanastutih

——
आचार्यपदावलम्बनस्तुतिः

——
Document Information



Text title : Acharyapadavalambanastutih

File name : AchAryapadAvalambanastutiH.itx

Category : deities_misc, gurudev, chandrashekarabhAratI

Location : doc_deities_misc

Author : chandrashekarabhAratI

Transliterated by : Aruna Narayanan narayanan.aruna at gmail.com

Proofread by : Aruna Narayanan narayanan.aruna at gmail.com

Description/comments : Sri Gururaja Sukti Malika

Latest update : August 28, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 13, 2022

sanskritdocuments.org



आचार्यपदावलम्बनस्तुतिः



ओमित्यशेषविबुधाः शिरसा यदाज्ञां
सम्ब्रूते सुममयीमिव नव्यमालाम् ।
ओङ्कारजापरतलभ्यपदाब्ज स त्वं
श्रीशङ्करार्य मम देहि पदावलम्बम् ॥ १ ॥

नम्रालिहृत्तिमिरचण्डमयूखमालिन्
कम्प्रस्मितापहतकुन्दसुधांशुदर्प ।
सम्राट यदीयदयया प्रभवेहरिद्रः
श्रीशङ्करार्य मम देहि पदावलम्बम् ॥ २ ॥

मस्ते दुरक्षरततिर्लिखिता विधात्रा
जागर्तु साध्वसलवोऽपि न मेऽस्ति तस्याः ।
लुम्पामि ते करुणया करुणाम्बुधे तां
श्रीशङ्करार्य मम देहि पदावलम्बम् ॥ ३ ॥

शम्पालतासदृशभास्वरदेहयुक्त
सम्पादयाम्यखिलशास्त्रधियं कदा वा ।
शङ्कानिवारणपटो नमतां नराणां
श्रीशङ्करार्य मम देहि पदावलम्बम् ॥ ४ ॥

कन्दर्पदर्पदलनं कितवैरगम्यं
कारुण्यजन्मभवनं कृतसर्वरक्षम् ।
कीनाशभीतिहरणं श्रितवानहं त्वां
श्रीशङ्करार्य मम देहि पदावलम्बम् ॥ ५ ॥

राकासुधाकरसमानमुखप्रसर्प-
द्वेदान्तवाक्यसुधया भवतापतप्तम् ।
संसिच्य मां करुणया गुरुराज शीघ्रं
श्रीशङ्करार्य मम देहि पदावलम्बम् ॥ ६ ॥

यत्नं विना मधुसुधासुरदीर्घिकाव-

धीरिण्य आशु वृणते स्वयमेव वाचः ।

तं त्वत्पदाब्जयुगलं विभृते हृदा यः

श्रीशङ्करार्यं मम देहि पदावलम्बम् ॥ ७ ॥

विक्रीता मधुना निजा मधुरता दत्ता मुदा द्राक्षया

क्षीरैः पात्रधियाऽर्पिता युधि जिताल्लब्धा बलादिक्षुतः ।

न्यस्ता चोरभयेन हन्त सुधया यस्मादतस्तद्गिरां

माधुर्यस्य समृद्धिरद्भुततरा नान्यत्र सा वीक्ष्यते ॥ ८ ॥

श्रीशङ्करार्यकरुणावशतः प्रणीतं

स्तोत्रं तदीयमनुवर्णयुतं तदद्भ्योः ।


भक्त्या समर्पितमिदं पठतां नराणां

विद्यां विरक्तिमतुलां गुरुराट् तनोतु ॥ ९ ॥


इति श्रीजगद्गुरु श्रीशृङ्गेरीपीठाधिप श्रीचन्द्रशेखरभारती

श्रीपादैः विरचिता आचार्यपदावलम्बनस्तुतिः समाप्ता ।

Proofread by Aruna Narayanan narayanan.aruna at gmail.com

——
Acharyapadavalambanastutih

pdf was typeset on March 13, 2022

——
Please send corrections to sanskrit@cheerful.com

